

## Ballu notturn

Mhuwiex id-dawl li titfi  
Hija t-tieqa ta' ħajtek li tiftaħ  
U s-sema li jidhol ma jixbahx lil-lejl  
Imma lill-mewt kif jogħgħbok tistħajjilha

Hekk, mir-raqda tiegħek li mhijiex mistrieħ  
Jinħaraq bħal żejt  
U kliemek jizloq u jegħreq fit-tajn\* tal-imgħoddi  
Li m'għadux jeżisti

B'xorti tajba (forsi *b'xorti tajba*)  
Il-mużika għadha żżeffen is-siġhat  
U l-għodwa issibek għajjen mejjet wara dal-ballu  
Li f'kamartek dellijietek affrontaw

\*propjament, fl-art mistagħdra tal-imgħoddi. Art mistagħdra = swamp, marshland

## Fejn jgħammru l-mejtin

Għamar wieħed għandhom il-mejtin  
Gisem il-ħajjin  
Il-mejtin kollha fina qegħdin

Il-mejtin m'għandhomx ħliefna

Aħna dik in-nitfa ħajja  
Tal-mejtin kollha li minnhom imsawra

Li thobb, tfahhar, tgħix il-ħajja mhux  
Egoizmu lanqas ma jfisser li wieħed nesa  
Imma hija glieda qalila biex inharsu

Fina

Dik il-bicċa ħajja li tgħix  
Mal-mewt

Jien mimli b'auschwitz u b'birkenau  
Infur bil-gulags kollha  
Mitmugh l-irmied u l-oqbra tal-massa  
Ingorr fija din id-dinja  
Bħal mara tqila b'tarbija mejta.

\*

## Bibien

Harstek tiftaħ bieb  
u bieb ieħor  
imbagħad ieħor  
u ieħor warajh  
u terġa' ssib quddiem wiċċek  
bieb ieħor  
li harstek terġa' tiftaħ  
mill-ġdid  
(...)  
Iż-żmien jgħaddi  
bħal harstek  
minn bejn il-bibien  
(...)  
Warajk  
il-bibien kollha  
jingħalqu  
wieħed wieħed

Taqqluk daċ-ċwieviet kollha  
tant li biex timxi 'l quddiem  
tarmihom  
kollha

Quddiemek bieb  
(iva, ieħor)  
magħluq

U ħarstek  
bla ma tifhem  
ħarstek ukoll  
magħluqa  
(...)  
Għext  
b'ċavetta go ħalqek  
magħluq

Diogène à la lampe borgne\*

Qed tfittex raġel  
timxi fit-traċċi tiegħu  
izda passieh taht passik  
jiżgiċċaw lil harstek

Qed tfittex 'ir-raġel  
hemmhekk  
xi mkien ieħor

(...)

Qed tfittex 'ir-raġel  
fejn int m'intix

fejn int qiegħed  
ma ssibux

kien meta għalaqt għajnejk  
b'kumbinazzjoni  
b'xorti tajba  
li ltqajt miegħu

hemmhekk kien  
mistoħbi fid-diskors tiegħek  
maqbud bejn kliemek  
jgħum fil-linka sewda tas-silenzju tiegħek

\*it-titlu għadu mhux tradott. Qed jirreferi għall-filosfu Grieg Diogenes of Sinope li kien jimxi fit-triq b'fanal mixgħul anki matul il-gurnata. Lil kull min kien jistaqsieh għalfejn il-fanal kien mixgħul, kien iwieġeb : « qed infittex Raġel »

## L-imħabba

mhijjex dak li hemm ġo fik  
mhijjex dak li hemm ġo fija  
hija dak li hemm bejnietna.

L-imħabba  
mhix min jien ġhalik  
mhix min int ġhalija  
hija dak li d-dinja hi  
ġhalina.

Dan ir-raħal tal-ħajja li nsejħulu d-dinja  
dan il-pajjiż tal-azzjoni u tal-kelma  
li jġhaqqadna  
bħalma bewsa  
tġhaqqad nifs ma' nifs.

Id-dinja  
b'ġħajnejna li jagħmlu l-jum  
b'subġħajna li jħażžu fih  
iż-żmien ġhaddej  
b'subġħajna li jsawru fih  
iż-żmien ġhaddej

L-imħabba,  
dik it-tracċa li nħallu warajna  
fid-dinja

## Ithuf

Fbosk t'antenni tat-televisin.

Tniggeż lilek innifsek.  
Mingħalik li qiegħed toħlom.

Qisek annimal tal-preistorja  
jikkontempla tmiemu.

F'sidrek l-isternum ta' għasfur midrub.

Bejn kuxxtejk stami ta' radar aghmi  
qed jongħos.

Thalli allura tidhol go fik il-magna ha taħsadlek l-imghoddi.  
Issir zerriegħa fir-radda tal-Istorja.  
Iddahħal go fik l-istoffa ta' holmok  
u twelled saflahħar l-istorja tiegħek.